

ത്തിനുമായി പഞ്ചായത്തുമായി ധാരണാപത്രത്തിൽ ഏർപ്പെടേണ്ടതുണ്ട്. ആയത് ലഭ്യമാകുന്നമുറയ്ക്കും സ്ഥലം ലഭ്യമാകുന്ന മുറയ്ക്കും പ്രവൃത്തി ആരംഭിക്കുന്നതാണ്. സിന്തറ്റിക് സെവൻസ് ഫുട്ബോൾ ടർഫിന്റെ പ്രവൃത്തി സിവിൽ & ഇലക്ട്രിക്കൽ പ്രവൃത്തികളുടെ പൂർത്തീകരണ സമയത്ത് ആരംഭിക്കുന്നതാണ്. വാണിയംകുളം പഞ്ചായത്ത് ഗ്രൗണ്ട് നവീകരണം 2018-19 വർഷത്തെ സംസ്ഥാന ബഡ്ജറ്റിൽ ഭരണാനുമതിയില്ലാത്ത പ്രവൃത്തികളിൽ ക്രമ നം.5546 പ്രകാരം വാണിയംകുളം പഞ്ചായത്ത് ഗ്രൗണ്ട് നവീകരണ പ്രവർത്തനങ്ങൾക്കായി 5 കോടി രൂപയും തനത് സാമ്പത്തിക വർഷത്തിൽ ഒരു കോടി രൂപയും വകയിരുത്തിയിരുന്നു. കായിക യുവജനകാര്യാലയത്തിന് കീഴിലുള്ള കായിക എഞ്ചിനീയറിംഗ് വിഭാഗം പ്രസ്തുത സ്ഥലം സന്ദർശിക്കുകയും ഒരു സെവൻസ് ഫുട്ബോൾ കോർട്ട് നിർമ്മിക്കുന്നതിനുള്ള കരട് മാസ്റ്റർ പ്ലാൻ തയ്യാറാക്കിയിട്ടുണ്ട്. ആയത് അംഗീകരിക്കുന്ന മുറയ്ക്ക് നിർമ്മാണ പ്രവൃത്തികൾ ആരംഭിക്കുന്നതാണ്.

ആനാവൂർ സർക്കാർ ഹയർ സെക്കണ്ടറി സ്കൂൾ സ്റ്റേഡിയം നവീകരണം

288 (4676) ശ്രീ. സി. കെ. ഹരീന്ദ്രൻ: താഴെ കാണുന്ന ചോദ്യങ്ങൾക്ക് കായികം, വെഫ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) ആനാവൂർ സർക്കാർ ഹയർ സെക്കണ്ടറി സ്കൂളിലെ സ്റ്റേഡിയം നവീകരണത്തിനായി E-1419678,(എസ്.വൈ.എ./എ 3/6/2020, പി.ഡബ്ല്യൂ.ഡി.ഇ 1/85/2020) എന്ന ഫയലിന്മേൽ നാളിതുവരെ സ്വീകരിച്ചിട്ടുള്ള നടപടികൾ അറിയിക്കാമോ;

(ബി) പ്രസ്തുത പദ്ധതിക്കായി കായിക വകുപ്പ് എഞ്ചിനീയറിംഗ് വിഭാഗവും തുടർന്ന് പി.ഡബ്ല്യൂ.ഡി.-യും ഡി.പി.ആർ. സമർപ്പിച്ചുവെങ്കിലും നാളിതുവരെ ഭരണാനുമതി ലഭ്യമായിട്ടില്ലെന്ന വിവരം ശ്രദ്ധയിൽപ്പെട്ടിട്ടുണ്ടോ;

(സി) പ്രസ്തുത പ്രവൃത്തി കായിക യുവജന ക്ഷേമ വകുപ്പുതന്നെ നിർവ്വഹിക്കണം എന്ന നിലയിൽ നൽകിയ പ്രൊപ്പോസലിന്മേൽ സ്വീകരിച്ചിട്ടുള്ള തുടർനടപടികൾ എന്തൊക്കെയാണെന്ന് അറിയിക്കുമോ; വിശദാംശങ്ങൾ ലഭ്യമാക്കാമോ;

&

(ഡി) പ്രസ്തുത പ്രവൃത്തി തടസ്സങ്ങൾ മാറ്റി അടിയന്തരമായി ഭരണാനുമതി നൽകി ആരംഭിക്കുന്നതിനുള്ള നടപടികൾ സ്വീകരിക്കാമോ?

(എ-ഡി) ആനാവൂർ ഹയർ സെക്കണ്ടറി സ്കൂൾ സ്റ്റേഡിയം നവീകരണം എന്ന പ്രവൃത്തിക്ക് 2019-20 സാമ്പത്തിക വർഷത്തെ ബഡ്ജറ്റിൽ അനുബന്ധം II മരാമത്ത് പണികളുടെ വിശദവിവരങ്ങൾ Vol. II page No.81 Sl. No.172-ൽ പൊതുമരാമത്ത് വകുപ്പിന്റെ കീഴിൽ 20 ലക്ഷം രൂപയും ഗ്രൗണ്ട് നവീകരണത്തിനായി ഒരു കോടി രൂപ അടങ്കലായും അനുവദിച്ചിരുന്നു. പ്രസ്തുത സ്കൂളിലെ സ്റ്റേഡിയം നവീകരണ പദ്ധതിയുമായി ബന്ധപ്പെട്ട് കായിക യുവജനകാര്യാലയം ഡി.പി.ആർ. തയ്യാറാക്കി പൊതുമരാമത്ത് വകുപ്പിന് സമർപ്പിച്ചിട്ടുണ്ട്. 29-7-2021-ലെ സ.ഉ(സാധാ) നമ്പർ 5193/2021/ധന. നമ്പർ ഉത്തരവ് പ്രകാരം പ്രസ്തുത പ്രവൃത്തി പൊതുമരാമത്ത് വകുപ്പിൽനിന്നും കായിക വകുപ്പിന്റെ 4202-03-102-94-കായിക അടിസ്ഥാന സൗകര്യ വികസനങ്ങൾ എന്ന ശീർഷകത്തിൽ മാറ്റി ഉത്തരവ് പുറപ്പെടുവിച്ചിട്ടുണ്ട്. മേൽ സാഹചര്യത്തിൽ, പദ്ധതി നടപ്പിലാക്കുന്ന നടപടി സ്വീകരിക്കുന്നതാണ്.

ആലപ്പുഴ രാജാകേശവദാസ് അന്താരാഷ്ട്ര നീന്തൽ കുളം

289 (4677) ശ്രീ. പി. പി. ചിത്തരഞ്ജൻ: താഴെ കാണുന്ന ചോദ്യങ്ങൾക്ക് കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) നീന്തൽ മത്സരങ്ങളിൽ രാജ്യത്ത് മുൻനിരയിലാണെങ്കിലും സംസ്ഥാനത്ത് വേണ്ടത്ര നീന്തൽകുളങ്ങളില്ലെന്ന വസ്തുത ശ്രദ്ധയിൽപ്പെട്ടിട്ടുണ്ടോ?

ഉണ്ട്. കായിക മേഖലയുടെ അടിസ്ഥാനസൗകര്യ വികസനത്തിന് ബഡ്ജറ്റ് വിഹിതം ഉപയോഗിച്ചും, കിഫ്ബി ധനസഹായത്തോടുകൂടിയും നിരവധി കുളി സ്ഥലങ്ങൾ നിർമ്മിച്ചുവരികയാണ്. ഇതിന്റെ ആദ്യഘട്ടമെന്ന നിലയിൽ കിഫ്ബി ധനസഹായത്തോടെ 14 ജില്ലാ സ്റ്റേഡിയങ്ങളും 44 പഞ്ചായത്ത് സ്റ്റേഡിയങ്ങളും ഉൾപ്പെടെ ആകെ 58 സ്റ്റേഡിയങ്ങളുടെ നിർമ്മാണം വിവിധ ഘട്ടങ്ങളിലാണ്. പ്രസ്തുത പദ്ധതിയിൽ 3 ഒളിമ്പിക് സൈസ് സ്വിമ്മിംഗ് പൂജകളുടെയും 13 സെമി ഒളിമ്പിക് സൈസ് സ്വിമ്മിംഗ് പൂജകളുടെയും നിർമ്മാണം ഉൾക്കൊള്ളിച്ചിട്ടുണ്ട്.

(ബി) ആലപ്പുഴയിലെ രാജാകേശവദാസ് അന്താരാഷ്ട്ര നീന്തൽ കുളത്തിന്റെ അറ്റകുറ്റപ്പണികളുടെ പുരോഗതി വ്യക്തമാക്കുമോ; ഇതിന്റെ ഭാഗമായി എന്തെല്ലാം പ്രവൃത്തികളാണ് പുരോഗമിക്കുന്നതെന്ന് അറിയിക്കുമോ; അതിനായി ചെലവായ തുക സംബന്ധിച്ച വിശദാംശങ്ങൾ ലഭ്യമാക്കുമോ?

ആലപ്പുഴ രാജാകേശവദാസ് നീന്തൽകുളം ഉപയോഗപ്രദമാക്കുന്നതിനായി നവീകരണ പ്രവൃത്തികൾ നടത്തുകയും ആയത് പൂർത്തീകരിച്ചുവരികയുമാണ്. ഫിൽട്രേഷൻ പ്ലാന്റ് റൂമിന്റെ നിർമ്മാണം, ആധുനിക രീതിയിലുള്ള പുതിയ ഫിൽട്രേഷൻ സിസ്റ്റം, ടോയ്ലെറ്റ്-ചെയ്ഞ്ച് മുറികൾ നവീകരണം, നീന്തൽകുളം നവീകരണം, ഗ്യാലറി